

ಶ್ರೀ ಹೆಚ್. ಎಲ್. ತಿಮ್ಮಗೌಡ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು ಈ ಪ್ರಶ್ನೆಗಳಿಗೆ ಉತ್ತರಿಸುವರು).—

೧. ೩೩ ಸರ್ಕಾರಿ ರಕ್ತ ಶೇಖರಣಾ ಸಂಸ್ಥೆಗಳು, ೧೯ ಸರ್ಕಾರೀತರ.—ಇವುಗಳಲ್ಲಿ ೧೩ ಖಾಸಗಿ ಸಂಸ್ಥೆಗಳಿದ್ದು ಇನ್ನುಳಿದ ೬ ಸ್ವಯಂಪ್ರೇರಿತ ಸಂಸ್ಥೆಗಳಾಗಿರುತ್ತವೆ.

೨. ಎ) ಸರ್ಕಾರದ ವತಿಯಿಂದ ದಿನಕ್ಕೆ ೬೦ ಸೀಸೆಗಳನ್ನು ಶೇಖರಿಸುತ್ತಿದ್ದು ಅದರ ಮಾರುವ ದರ ಪ್ರತಿ ಸೀಸೆಗೆ ರೂ. ೦೫ ಆಗಿರುತ್ತದೆ.

ಬಿ) ಖಾಸಗಿ ಸಂಸ್ಥೆಗಳಿಂದ ದಿನಕ್ಕೆ ಸುಮಾರು ೧೩೫ ಬಾಟಲಗಳು ಶೇಖರಣೆ ಆಗುತ್ತಿದ್ದು ಅದನ್ನು ಸೀಸೆಗೆ ೮೦ ರೂಪಾಯಿಗಳಂತೆ ಮಾರುತ್ತಾರೆ. ಅಪರೂಪ ಗುಂಪಿನ ರಕ್ತಗಳಿಗೆ ಇದು ಇನ್ನೂ ಹೆಚ್ಚಾಗಿರುತ್ತದೆ.

೩. ಇಲ್ಲ;

೪. ಉದ್ಯವಿಸುವುದಿಲ್ಲ.

೫. ಈವರೆವಿಗೂ ಈ ಪ್ರಸ್ತಾವನೆ ಇಲ್ಲ.

೬. ತರಬೇತಿ ಹೊಂದಿದ ಶುಶ್ರೂಷಕರು, ತಾಂತ್ರಿಕರು ಮತ್ತು 'ಡಿ' ಗ್ರೂಪ್ ನೌಕರರೊಳಗೊಂಡು ರಾಸಾಯನಿಕ ವಸ್ತುಗಳೊಂದಿಗೆ ಮತ್ತು ಶೀತಲಯಂತ್ರ (ರಿಫ್ರಿಜರೇಟರ್)ಗಳನ್ನೊಳಗೊಂಡ ಉಗ್ರಾಣಗಳು ಹೊಂದಿದ್ದು ಎಲ್ಲಾ ಜಿಲ್ಲಾ ಕೇಂದ್ರಗಳಲ್ಲಿ 'ರಕ್ತನಿಧಿ' ಸಂಸ್ಥೆಗಳು ಸ್ಥಾಪಿಸಲ್ಪಟ್ಟಿರುತ್ತವೆ.

ಗುರುನಾನಕ್ ಭವನವನ್ನು ನಿರ್ಮಿಸುವುದು

೧೮೪. ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ವಾನ್ಯ ವಾರ್ತಾ ಯುವಜನ ಸೇವೆಗಳೂ, ಕ್ರೀಡೆಗಳು ಹಾಗೂ ಪ್ರವಾಸೋದ್ಯಮ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಗುರುನಾನಕ್ ಭವನ ಎಂಬ ಹೆಸರಿನ ಯಾವುದಾದರೂ ಕಟ್ಟಡವನ್ನು ಬೆಂಗಳೂರಿನಲ್ಲಿ ನಿರ್ಮಿಸಲಾಗಿದೆಯೇ ?

(ಆ) ಗುರುನಾನಕ್ ಭವನದ ಉದ್ದೇಶಗಳು ಇದರ ವ್ಯವಸ್ಥೆಯನ್ನು ನೋಡಿಕೊಳ್ಳುವ ಸಮಿತಿಯ ಹೆಸರು ಮತ್ತು ಸದರಿ ಸಮಿತಿಯ ಸದಸ್ಯರ ಹೆಸರುಗಳೇನು ?

(ಇ) ಕಟ್ಟಡ ವೆಚ್ಚ

ಶ್ರೀ ಜೀವರಾಜಅಚ್ಚ (ವಾರ್ತಾ, ಪ್ರವಾಸೋದ್ಯಮ ಮತ್ತು ಯುವಜನ ಸೇವಾ ರಾಜ್ಯ ಸಚಿವರು).

(ಅ) "ಗುರುನಾನಕ್ ಭವನ" ಎಂಬ ಹೆಸರಿನ ಕಟ್ಟಡವನ್ನು ಬೆಂಗಳೂರಿನಲ್ಲಿ ನಿರ್ಮಿಸಲಾಗುತ್ತಿದೆ.

(ಆ) ವಿದ್ಯಾರ್ಥಿ ಮತ್ತು ವಿದ್ಯಾರ್ಥಿನೀತರ ಯುವಜನರಿಗೆ ಸೇವೆಯನ್ನು ನೀಡುವುದು ಮತ್ತು ಅವರ ಬೆಡುವಿನ ಸಮಯವನ್ನು ಉಪಯುಕ್ತ ಚಟುವಟಿಕೆಗಳಲ್ಲಿ ತೊಡಗಿಸಲು ಅವರಿಗೆ ಅವಕಾಶಗಳನ್ನು ಒದಗಿಸುವುದು ಈ ಯೋಜನೆಯ ಉದ್ದೇಶ. ಈ ಭವನವು ಯುವಜನರಲ್ಲಿ ಸ್ವಪ್ರಯತ್ನ ಮತ್ತು ಸ್ವಾವಲಂಬನೆಯ ಮನೋಭಾವವನ್ನು ಬೆಳೆಸುವ ಮತ್ತು ವಿದ್ಯಾವಂತ ಜನಸಮುದಾಯದ ಸೇವೆಗೆ ವಿದ್ಯಾವಂತ ಜನಸಮುದಾಯವನ್ನು ತೊಡಗಿಸುವ ಹಾಗೂ ಕ್ರೀಡೆಗಳು ಮತ್ತು ಸಾಹಿತ್ಯ ಚಟುವಟಿಕೆಗಳನ್ನು ಉತ್ತೇಜಿಸುವ ಮತ್ತು ಸಂಘಟಿಸುವ ಗುರಿಯನ್ನು ಹೊಂದಿರುತ್ತದೆ. ಈ ಸಂಸ್ಥೆಯ ವ್ಯವಸ್ಥೆಯನ್ನು ಗುರುನಾನಕ್ ಭವನ ವ್ಯವಸ್ಥಾಪಕ ಸಮಿತಿಯು ನೋಡಿಕೊಳ್ಳುತ್ತಿದೆ. ಈ ಕೆಳಕಂಡ ಸದಸ್ಯರು ಇದರ ಮೇಲ್ವಿಚಾರಕರಾಗಿದ್ದಾರೆ.

- (೧) ಯುವಜನ ಸೇವೆ ಮತ್ತು ಶ್ರೀಡಾ ಇಲಾಖೆಯ ಮಾನ್ಯ ಮಂತ್ರಿಗಳು ... ಅಧ್ಯಕ್ಷರು
 (೨) ಯುವಜನ ಸೇವೆ ಮತ್ತು ಶ್ರೀಡಾ ಇಲಾಖೆಯ ನಿರ್ದೇಶಕರು ... ಕಾರ್ಯದರ್ಶಿಗಳು
 (೩) ಕಾರ್ಯನಿರ್ವಾಹಕ ಅಭಿಯಂತರರು ಕಟ್ಟಡ ವಿಭಾಗ, ನಂ. ೨, ಲೋಕೋಪಯೋಗಿ ಇಲಾಖೆ ... ಸದಸ್ಯರು
 (೪) ಯುವಜನ ಸೇವೆ ಮತ್ತು ಶ್ರೀಡಾ ಇಲಾಖೆಯ ಉಪ ನಿರ್ದೇಶಕರು
 (ಆಡಳಿತ)
 (೫) ಮೈಸೂರ್ ಐತಾಳ, ಅಸೋಸಿಯೇಟ್ ಆರ್ಟಿಟಕ್ಟ್

ಸಂಬಂಧಪಟ್ಟ ಕಂಟ್ರಾಕ್ಟರ್‌ಗಳನ್ನು ಆಹ್ವಾನಿತರನ್ನಾಗಿ ವಿೀಟಿಂಗ್‌ಗಳಿಗೆ (ಸಭೆಗಳಿಗೆ) ಆಹ್ವಾನಿಸಲಾಗುವುದು.

(೩) ೫೮.೦೦ ಲಕ್ಷ ರೂಪಾಯಿಗಳು, ಅಂದಾಜು ವೆಚ್ಚ.

ಗ್ರೂಪ್ 'ಎ' ಶೀಘ್ರ ಲಿಖಿಗಾರರಿಗೆ ಬಡ್ತಿ ನೀಡುವ ಬಗ್ಗೆ ಅವಕಾಶ ಪ್ರಮಾಣ ಇಲ್ಲದಿರುವಿಕೆ
 ೭೬೮. ಶ್ರೀ ಬಾಬುರಾಜ್ ತುಂಗಳ್ (ಬೀಳಗಿ).—ಮಾನ್ಯ ಮಂತ್ರಿಮಂತ್ರಿಗಳು. ಈ ಕೆಳಕಂಡ ಪ್ರಶ್ನೆಗಳಿಗೆ ದಯಮಾಡಿ ಉತ್ತರಿಸುವರೆ?

(ಅ) ಸರ್ಕಾರದ ಸಚಿವಾಲಯದಲ್ಲಿ ಹಿರಿಯ ಸಹಾಯಕರಿಗೂ ಮತ್ತು ಶೀಘ್ರ ಲಿಖಿಗಾರರಿಗೂ ಬಡ್ತಿ ನೀಡುವ ಬಗ್ಗೆ ದರ್ಜೆ ಹಾಗೂ ನೇಮಕಾತಿ ನಿಯಮಾವಳಿಯಲ್ಲಿ ಇರುವ ಪ್ರಮಾಣವೆಷ್ಟು, ಮತ್ತು ಅಂತಹ ಪ್ರಮಾಣವನ್ನು ಯಾವ ಆಧಾರದ ಮೇಲೆ ಮಾಡಲ್ಪಟ್ಟಿದೆ. ಅದರಿಂದ ಶೇಕಡಾವಾರು ಎಷ್ಟು ಶೀಘ್ರ ಲಿಖಿಗಾರರು ಬಡ್ತಿಯನ್ನು ಪಡೆದಿರುತ್ತಾರೆ.

(ಆ) ಇದೇ ಪ್ರಕಾರ ಮೊದಲನೇ ದರ್ಜೆ ಗುಮಾಸ್ತರಿಗೂ ಶೀಘ್ರ ಲಿಖಿಗಾರರಿಗೂ ಬಡ್ತಿ ನೀಡುವ ಬಗ್ಗೆ ಇಲಾಖಾ ಮುಖ್ಯಸ್ಥರ ಕಛೇರಿಗಳಲ್ಲಿ ಯಾವ ಪ್ರಮಾಣ ಅನುಸರಿಸಲಾಗಿದೆ, ಹಾಗೂ ಯಾವ ಇಲಾಖೆಯಲ್ಲಿ ಎಷ್ಟು ಪ್ರಮಾಣದಲ್ಲಿ ಬಡ್ತಿ ನೀಡಲಾಗಿದೆ.

(ಇ) ಈ ಪ್ರಮಾಣವನ್ನು ಅಳವಡಿಸದೆ ಇದುವರೆವಿಗೂ ಒಬ್ಬರಿಗೂ ಬಡ್ತಿಯನ್ನು ನೀಡದೆ ತಡೆ ಹಿಡಿದಿರುವ ಇಲಾಖೆಗಳ ಸಂಖ್ಯೆ ಎಷ್ಟು ಮತ್ತು ಸರ್ಕಾರದ ಆದೇಶವನ್ನು ಉಲ್ಲಂಘಿಸಿರುವುದಕ್ಕೆ ಕಾರಣಗಳೇನು, ಅಂತಹ ಇಲಾಖೆಗಳ ಬಗ್ಗೆ ಸರ್ಕಾರದವರ ಆದೇಶವೇನು ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಯವರು).—

(ಅ) ಸಚಿವಾಲಯದಲ್ಲಿ ಸಹಾಯಕರ ಹಾಗೂ ಶೀಘ್ರ ಲಿಖಿಗಾರರ ವೃಂದದಿಂದ ಹಿರಿಯ ಸಹಾಯಕರಾಗಿ ಬಡ್ತಿ ಹೊಂದಲು. ಈಗಿರುವ ಪ್ರಮಾಣ:೫-೨ Ad-hoc ಆಗಿ ನಿಗದಿಪಡಿಸಿದ್ದಾಗಿದೆ. ಸೂಕ್ತವಾದ ತತ್ತ್ವ ಅಥವಾ ಅಳತೆಗೋಲನ್ನು ನಿರ್ಧರಿಸುವ ವಿಷಯದಲ್ಲಿ ಶಿಫಾರಸ್ಸು ಮಾಡಲು ಒಂದು ಸಮಿತಿಯನ್ನು ರಚಿಸಲಾಗಿದೆ. ಈವರೆಗೆ ೧೯೮ ಶೀಘ್ರ ಲಿಖಿಗಾರರು ಹಿರಿಯ ಸಹಾಯಕರ ಹುದ್ದೆಗೆ ಬಡ್ತಿಯನ್ನು ಪಡೆದಿರುತ್ತಾರೆ. ಮತ್ತು ಇವರಲ್ಲಿ ೩೪ ಶೀಘ್ರ ಲಿಖಿಗಾರರು ೫:೨ ಪ್ರಮಾಣದ ಪ್ರಕಾರ ಮುಂಬಡ್ತಿಯನ್ನು ಹೊಂದಿರುತ್ತಾರೆ.

(ಆ) ಬಹುತೇಕ ಇಲಾಖೆಗಳಲ್ಲಿಯೂ ಸಹ ಶೀಘ್ರ ಲಿಖಿಗಾರರ ಬಡ್ತಿಗೆ ಅವಕಾಶವಿದೆ. ಈ ಇಲಾಖೆಗಳ ಹೆಸರು ಹಾಗೂ ಎಷ್ಟು ಪ್ರಮಾಣದಲ್ಲಿ ಅಥವಾ ಶೇಕಡಾವಾರು ಎಷ್ಟರಮಟ್ಟಿಗೆ ಬಡ್ತಿಗೆ ಅವಕಾಶವಿದೆ ಎಂಬುದನ್ನು ಲಗತ್ತಿಸಿರುವ ಪಟ್ಟಿಯಲ್ಲಿ ಸೂಚಿಸಲಾಗಿದೆ.

(ಇ) ೨೫ ಇಲಾಖೆಗಳಲ್ಲಿ ಶೀಘ್ರ ಲಿಖಿಗಾರರ ಮುಂಬಡ್ತಿಗೆ ಅವಕಾಶವಿಲ್ಲ ವೃಂದ ವಿವರಣೆ ಸಮಿತಿಗಳನ್ನು ಸಚಿವಾಲಯ ಮಟ್ಟದಲ್ಲಿ ಹಾಗೂ ಇಲಾಖಾ ಮಟ್ಟದಲ್ಲಿ ರಚಿಸಲಾಗಿದೆ. ಇಲಾಖೆಗಳಲ್ಲಿರುವ ಸ್ಥಿತಿಯನ್ನು ವಿಮರ್ಶಿಸಿ ಸೂಕ್ತ ಪರಿಹಾರ ಕ್ರಮವನ್ನು ತೆಗೆದುಕೊಳ್ಳಲಾಗುವುದು.